

ଲିଭି ଲିଭି
ଚାଲିଛି ସାଲିତା
=====

ଲିଭି ଲିଭି ଚାଲିଛି ସାଲିତା
ଲଲାଟେନ୍ଦୁ କବି

ଲିଭି ଲିଭି ଚାଲିଛି ସଳିତା

ଆସ — ଆସ ମୋର ସାଥୀ,
ମାଡି — ମାଡି ଆସେ ରାତି,
ଏକା — ଏକା କି ମୁଁ ଲେଖିବି କବିତା ଗୋ,
ମୋର — ଲିଭି ଲିଭି ଚାଲିଛି ସଳିତା ଗୋ ! ୧ ॥

ସଞ୍ଜ — ଗଲା ବୁଡି ବୁଡି
ଘର — ଦେଲି ଝାଡି ଝୁଡି
ଏବେ — ବସିବି ମୁଁ ପଥ ଚାହିଁ ଚାହିଁ ଗୋ,
ନୂଆ — ଅତିଥି କେ ଆସିଲେ କି ନାହିଁ ଗୋ । ୨ ॥

ଗଲା — ଖରା ଚାଉଁ ଚାଉଁ
ନିଶା — ତାକେ ସାଇଁ ସାଇଁ,
ଏବେ — ଡର ମାଡେ ଦେଖୁ ନିଜ ଘର ଗୋ;
ଆପ — ଶାର ଲାଗିଲେଣି ପର ପର ଗୋ । ୩ ॥

କବି — ତାର ଗାରେ ଗାରେ,
 ତାନ — ପୁରା ତାରେ ତାରେ,
 ବିନ୍ଦୁ — ବିନ୍ଦୁ ଝରେ କାହା ଅଶ୍ରୁ ଧାରା ଗୋ,
 ନିଆଁ — ଲାଗି ଯାଏ ମରମଟା ସାରା ଗୋ !୪ ॥

ଘର — ଆଗ ଅଗଣାରୁ
 ଦୁରୁ — ତାକେ ଦେବଦାରୁ
 ଯମ — ଦୂତ ପରି ତାକେ ହାତ ମେଲି ଗୋ,
 ଟିକେ -- ଡେରି କଲେ ଚମ ଦେବ ଛେଲି ଗୋ ।୫ ॥

କହ — କାହା ଭରସାରେ
 ଘନ — ଘୋର ବରଷାରେ
 ଦୂର — ଦେଶେ ଯିବି ଏକା ଦିଅଁ ଦେଖୁ ଗୋ,
 ଦେବ—ଅଧାରୁ ମୋ କବିତା କେ ଲେଖୁ ଗୋ ?୬ ॥

ଦିଅ — ଦିଅ ଟିକେ ଘିଅ
 ମୋ ସ — ଲିତା ତେଜି ଦିଅ,
 ରାତି — ଥାଉଁ ଯିବି, ଲେଖା ଦିଏଁ ସାରି ଗୋ,
 ସାଥେ— ଯିବ କିଏ? ହେବି ପଥଚାରୀ ଗୋ !୭ ॥

(ଶେଷ) ଲଲାଟେନ୍ଦୁ କବି ୨୦୧୭-୦୮-୩୧-୦୧:୫୭

ଅକୁହା କବିତା

ଝାଙ୍କି ଝାଙ୍କି ଆସିଲାଣି ଆଖି;
ଜଳି ଜଳି ଚାଲିଛି ସଳିତା;
ସାରି କେବେ ପାରିବି କି ଲେଖି
ମୋ ଜୀବନ ଅଲୋଡ଼ା କବିତା ||-୧

ଜଣେ ଜଣେ ପଡ଼ିଲେଣି ଶୋଇ
ସାଙ୍ଗସାଥୀ ଅଡ଼ିଶା ପଡ଼ିଶା;
କିଏ କିଏ ରହିଛନ୍ତି ଚେଇଁ
ଉଜାଗରେ କାଟିବାକୁ ନିଶା ||-୨

ସରି ସରି ଆସୁଅଛି ତେଲ;
 ଲିଭି ଲିଭି ଆସିବାରେ ଦୀପ
 ଦୀପଶିଖା ହୁଏ ହଲ ଚଳ,
 ତେଲ ଟାଣେ ଅଳପ ଅଳପ ||-୩

ଯୋଡ଼ି ଯୋଡ଼ି ଅକ୍ଷରେ ଅକ୍ଷର,
 ଖଞ୍ଜି ଖଞ୍ଜି ଶବଦେ ଶବଦ,
 ଆଜି ମାତ୍ରା, ଫଳା, ଯୁକ୍ତାକ୍ଷର,
 ଲେଖୁଛି ମୁଁ ପାଦ ଯୋଡ଼ି ପଦ ||-୪

କିଛି କିଛି ରାତି ଅଛି ବାକି,
 କିଛି କିଛି ଆସୁଛି ଭାବନା;
 ଆଗପଛ, କଟାକଟି ଦେଖୁ,
 କରୁଛି ମୁଁ ଲେଖନୀ ଚାଳନା ||-୫

ଫାଟି ଫାଟି ଆସୁଛି ସିନ୍ଦୂର,
ଫୁଟି ଫୁଟି ଆସୁଅଛି ଫୁଲ;
ବାହାରିବ ଏବେ କୁଆଁତାରା,
ବାଟ ଘାଟ ଦିଶିବ ଉଜ୍ଜ୍ୱଳ ||-୭

ନୂଆ ଗୋଟେ ଆସି ଗଲେ ଦିନ,
ଝାଡ଼ି ଝୁଡ଼ି ରଖୁ ଦେବି ଖାତା;
ରାତିକେ କି ହେବ ସମାପନ
ଜୀବନର ଅକୁହା କବିତା ?-୭

ଲଲାଟେନ୍ଦୁ କବି

୨୦୧୨୧୨୨୦-୦୭୪୫